



रेल मंत्रालय ने आज पहली स्वर्ण राजधानी (गाड़ी नम्बर 12313 नई दिल्ली-सियालदह) की शुरुआत की। राजधानी गाड़ियों में यात्री अनुभव में सुधार की बड़ी पहल

परियोजना स्वर्ण के तहत 14 राजधानी और 15 शताब्दी गाड़ियों का उन्नयन परियोजना स्वर्ण के तहत नई दिल्ली-काठगोदाम शताब्दी एक्सप्रेस शुरु की जा चुकी है

Posted On: 29 NOV 2017 8:04PM by PIB Delhi

यात्रा अनुभव में सुधार के लिए रेल मंत्रालय ने परियोजना स्वर्ण के तहत प्रमुख राजधानी और शताब्दी गाड़ियों को उन्नत बनाने का फैसला किया है। उन्नत यात्री सुविधाओं, गाड़ियों की सुंदरता और साफ-सफाई के स्तर में सुधार के साथ देश की पहली स्वर्ण राजधानी (गाड़ी नम्बर 12313 नई दिल्ली-सियालदह) की आज नई दिल्ली रेलवे स्टेशन से शुरुआत की गयी। इस अवसर पर रेलवे बोर्ड के सदस्य श्री रवीन्द्र गुप्ता विशेष रूप से उपस्थित थे और उन्होंने गाड़ी का मुआयना किया।

परियोजना स्वर्ण के तहत राजधानी और शताब्दी गाड़ियों में यात्री अनुभव में सुधार के लिए एक विस्तृत कार्यक्रम बनाया गया है। इस संबंध में 10 मद्दों पर विशेष ध्यान दिया जा रहा है-

- i कोच के अंदर की दशा
- ii प्रसाधन
- iii कोच के अंदर सफाई की स्थिति
- iv समय की पाबंदी
- v खान-पान
- vi बिस्तर
- vii स्टाफ का व्यवहार
- viii सुरक्षा
- ix कोच के अंदर मनोरंजन सुविधा
- x रीयल टाइम फीडबैक

इस कार्यक्रम के लिए मंत्रालय ने 9 टीमें बनाई हैं। हर टीम में रेलवे बोर्ड के दो अधिकारी शामिल हैं। ये टीमें परियोजना स्वर्ण के तहत उपरोक्त सभी 10 मद्दों की प्रगति की निगरानी करेंगी। परियोजना के पहले चरण के लिए 14 राजधानी और 15 शताब्दी गाड़ियों को चुना गया है।

परियोजना के तहत राजधानी एक्सप्रेस की पहली संशोधित रैक सियालदह राजधानी (12314 नई दिल्ली-सियालदह) गाड़ी है, जिसे आज नई दिल्ली से शुरु किया गया।

पहली स्वर्ण राजधानी की विशेषताएं-

गहन अनुसंधान के बाद सियालदह राजधानी में निम्नलिखित विशेषताएं जोड़ी गयी हैं:

1. अंतर्राष्ट्रीय रंग संयोजन के अनुरूप डिब्बों को अंदर से पेंट किया गया है और एलईडी प्रकाश व्यवस्था की गयी है।
2. शौचालयों में 'ऑटो जेनिटर' के जरिए बेहतर साफ-सफाई उपलब्ध करायी गयी है।
3. स्वास्थ्य सुविधा को ध्यान में रखते हुए बेहतर वांश बेसिन लगाये गये हैं और साबुन की उपलब्धता सुनिश्चित की गयी है। इसके अलावा बेहतर डस्टबिन भी रखे गये हैं।
4. बर्थ नंबर और अन्य सुविधा देने के लिए अंधेरे में देखे जाने योग्य संकेतक लगाये गये हैं।
5. प्रथम श्रेणी वातानुकूलित डिब्बे के यात्रियों के लिए दो अलग-अलग रंग के कंबलों की व्यवस्था की गयी है। अप और डाउन गाड़ियों में अलग-अलग रंग के कंबल होंगे।
6. ऊपर की बर्थ पर आसानी से पहुंचने के लिए प्रथम श्रेणी वातानुकूलित डिब्बे में सीढ़ी लगाई गयी है।
7. दरवाजों और बर्थ के आस-पास संदिग्ध गतिविधियों पर नजर रखने के लिए सीसीटीवी कैमरे लगाये गये हैं।
8. पत्रिका रखने के बैगों को नये डिजाइन में बनाया गया है और उसमें मोबाइल फोन रखने के लिए अतिरिक्त व्यवस्था की गयी है।
9. दर्पणों के ऊपर एलईडी लाइट लगायी गयी है।
10. शौचालयों में सफाई को ध्यान में रखते हुए अतिरिक्त मैट रखा गया है और सफाई के लिए शुष्क शौचालय की व्यवस्था है।
11. गंधहीन कमोड और बेसिन लगाये गये हैं और उन पर पॉलिश की गयी है।
12. यात्रियों का फीडबैक जानने के लिए तीन पायलट कोच सेवा में हैं।

इस रैक को विकसित करने के लिए 35 लाख रुपये का खर्च आया है। इस तरह प्रति कोच 2 लाख रुपये से कम की लागत आई है।

परियोजना स्वर्ण के तहत जोनल रेलवे को इस तरह के कोचों के विकास और सुधार के लिए आजादी दी गयी है, ताकि वे स्वयं यात्रियों की सुविधा को ध्यान में रखते हुए इस दिशा में कदम उठा सकें।

परियोजना स्वर्ण के तहत आने वाली राजधानी गाड़ियां:

क्र.सं.	रेलवे	ट्रेन संख्या	कहां से	कहां तक
1	ईसीओआर	22811/12	भुवनेश्वर	नई दिल्ली
2	ईसीओआर	22823/24	भुवनेश्वर	नई दिल्ली
3	ईसीआर	12309/10	राजेंद्र नगर	नई दिल्ली
4	ईआर	12301/02	हावड़ा	नई दिल्ली
5	ईआर	12305/06	हावड़ा	नई दिल्ली
6	ईआर	12313/14	सियालदह	नई दिल्ली
7	एन.आर.	12439/40	रांची	नई दिल्ली
8	एन.आर.	12441/42	नई दिल्ली	बिलासपुर
9	एन.आर.	12453/54	नई दिल्ली	रांची
10	एसडब्ल्यूआर	22691/92	बेंगलुरु	हज़रत निजामुद्दीन
11	एसडब्ल्यूआर	22693/94	निजामुद्दीन	बैंगलोर
12	डब्ल्यूआर	12951/52	मुंबई (बीसीटी)	नई दिल्ली
13	डब्ल्यूआर	12953/54	मुंबई (बीसीटी)	हज़रत निजामुद्दीन
14	डब्ल्यूआर	12957/58	अहमदाबाद	नई दिल्ली

परियोजना स्वर्ण के तहत आने वाली शताब्दी गाड़ियां:

क्र.सं.	रेलवे	ट्रेन संख्या	कहां से	कहां तक
1	सीआर	12025/26	पुणे	सिकंदराबाद
2	ईसीओआर	12277/78	हावड़ा	पुरी
3	ईआर	12019/20	हावड़ा	रांची
4	एनसीआर	12033/34	कानपुर	नई दिल्ली
5	एनएफआर	12041/42	हावड़ा	न्यू जलपाईगुड़ी
6	एनएफआर	12085/86 12087/88	गुवाहाटी	डिब्रूगढ़ /
7	एन.आर.	12039/40	नई दिल्ली	नाहरलगुन
8	एन.आर.	12045/46	नई दिल्ली	काठगोदाम

9	एन.आर.	12047/48	नई दिल्ली	चंडीगढ़
10	एन.आर.	12049/50	नई दिल्ली	फिरोजपुर
11	एनडब्ल्यूआर	12035/36	जयपुर	आगरा
12	एसआर	12007/08	चेन्नई	आगरा
13	एसआर	12243/44	चेन्नई	मैसूर
14	एसडब्ल्यूआर	12027/28	बेंगलुरु	कोयंबटूर
15	डब्ल्यूआर	12009/10	मुंबई (बीसीटी)	चेन्नई

वीके/एकेपी/एमएम-5661

(Release ID: 1511274) Visitor Counter : 29